

ഞങ്ങൾക്ക് മുൻപ് കടന്നുപോയവരായ, **بَلَّغْنَا** സത്യ വിശ്വാസത്തോടെ, **وَلَا تَجْعَلْ فِي قُلُوبِنَا** ഞങ്ങളുടെ ഹൃദയങ്ങളിൽ, **غَلًّا** വിദ്വേഷം, പക, **وَأْمَنَّا** വിശ്വാസികളോട്, **بِئْرٍ** ഞങ്ങളുടെ നാഥാ, **إِنَّكَ** തീർച്ചയായും നീ, **رُؤُوفٌ** ദയാപരനും, **رَحِيمٌ** ദയാനിധിയുമാണല്ലോ.

ആശയം

സർവതും ഉപേക്ഷിച്ച് സത്യവിശ്വാസത്തിന്റെ മാർഗ്ഗത്തിൽ സ്വയം സമർപ്പിച്ചവർ. അവർ നിലനിൽപ്പിനു വേണ്ടി പോരാടേണ്ടിവരുന്നു. പോരാട്ടത്തിന്റെ ഭൂമിയിൽ ചിലപ്പോൾ ജീവൻ തന്നെ പണയപ്പെടുത്തേണ്ടിവരും. മറ്റു ചിലപ്പോൾ വിജയിച്ചു മുന്നേറി ശത്രുവിട്ടേച്ചുപോയ യുദ്ധ മുതലുകൾ അധീനതയിൽ വരുന്നു. ഇത്തരം ഘട്ടങ്ങളിൽ ആ മുതലുകൾ പടയാളികൾക്കിടയിൽ വിഭജിക്കപ്പെടുന്നു. പ്രയാസത്തിലും മുന്നേറ്റത്തിലും പങ്കാളിത്തം.

എന്നാൽ ഇവിടെ ബനുഖുറൈഖ്കെതിരായ ഉപരോധത്തിൽ കുതിരയെയോ ഒട്ടകങ്ങളെയോ യുദ്ധത്തിനായി ഉപയോഗിക്കേണ്ടി വന്നിട്ടില്ല. അല്ലാഹുവിന്റെ ഔദാര്യംകൊണ്ട് ബനുഖുറൈഖ്കാരുടെ കോട്ടകൊത്തളങ്ങളും സമ്പത്തുകളും അവൻ നിങ്ങൾക്കധീനപ്പെടുത്തിത്തന്നിരിക്കുകയാണ്. അല്ലാഹു താനിച്ഛിക്കുന്ന തന്റെ ദൂതന്മാർക്ക് നൽകുന്ന ആനുകൂല്യമാണത്. അല്ലാഹുവിന് അസാധ്യമായി യാതൊന്നുമില്ല.

വിവിധ നാടുകളിൽ നിന്ന് ലഭിച്ചുകൊണ്ടിരിക്കുന്ന ഇപ്രകാരമുള്ള യുദ്ധാർജ്ജിത മുതലുകൾ ദീനീ മാർഗ്ഗത്തിൽ വിനിമയം ചെയ്യുന്നതിന് പ്രവാചകന് അവകാശമുള്ളതാണ്. ഈ ധനം അഗതികൾക്കും അനാഥർക്കും പട്ടിണിപ്പാവങ്ങൾക്കുമെല്ലാം ഇടയിൽ കറങ്ങേണ്ടതാണ്. ധനം എല്ലാ വിഭാഗങ്ങളിലും കറങ്ങുമ്പോൾ മാത്രമേ അതിന് വികാസമുണ്ടാവുകയുള്ളൂ. ഇത്തരം കാര്യങ്ങളിൽ ദൈവദൂതന്റെ ഉത്തരവ് പൂർണ്ണമായി നിങ്ങൾ സ്വീകരിക്കുക. പ്രവാചകൻ നിങ്ങൾക്ക് തരാതിരിക്കുന്നതിനുമേൽ നിങ്ങൾ അവകാശവാദമുന്നയിക്കാതിരിക്കുക. ഈ കാര്യത്തിൽ സ്രഷ്ടാവിന്റെ കല്പനകൾ പൂർണ്ണമായി ശിരസ്സാവഹിക്കാൻ ശ്രമിക്കുക.

എല്ലാം വിട്ടേച്ച് നാട് വിട്ട് പോരേണ്ടിവന്ന മുഹാജിറുകൾ ഇത്തരം ധനത്തിൽ പരിഗണിക്കപ്പെടേണ്ടവരാണ്. അവർ ദുനിയാവ് മോഹിക്കാതെ എല്ലാം വിട്ടേച്ചുകൊണ്ട് നിസ്വാർഥരായി പ്രവർത്തിച്ചവരാണ്. നിർണായക ഘട്ടത്തിൽ ദീനീ മാർഗ്ഗത്തെ സഹായിക്കുന്നതിന് എല്ലാം സമർപ്പിച്ചവരാണ്. അവർ ദൈവപ്രീതിമാത്രം കാംക്ഷിച്ചവരാണ്. അവരാണ് സത്യസന്ധരായ ജനവിഭാഗം.

ഇതുപോലതന്നെ ഇവരെ സഹായിക്കുന്നതിനായി തങ്ങളുടെ വീടും സ്വത്വം പങ്കുവെക്കാൻ തയ്യാറാ

എല്ലാം വിട്ടേച്ച് നാട് വിട്ട് പോരേണ്ടിവന്ന മുഹാജിറുകൾ ഇത്തരം ധനത്തിൽ പരിഗണിക്കപ്പെടേണ്ടവരാണ്. അവർ ദുനിയാവ് മോഹിക്കാതെ എല്ലാം വിട്ടേച്ചുകൊണ്ട് നിസ്വാർഥരായി പ്രവർത്തിച്ചവരാണ്. നിർണായക ഘട്ടത്തിൽ ദീനീ മാർഗ്ഗത്തെ സഹായിക്കുന്നതിന് എല്ലാം സമർപ്പിച്ചവരാണ്. അവർ ദൈവപ്രീതിമാത്രം കാംക്ഷിച്ചവരാണ്. അവരാണ് സത്യസന്ധരായ ജനവിഭാഗം.

യ നിസ്വാർഥരാണ് മദീനയിലെ അൻസാറുകൾ. അവരും ഇത്തരം ഘട്ടത്തിൽ പരിഗണന അർഹിക്കുന്നവർ തന്നെയാണ്. അവർ തങ്ങളുടെ ദീനീ സഹോദരങ്ങളെ നിഷ്കളങ്കമായി സ്നേഹിച്ചവരാണ്. അവരുടെ ഇല്ലായ്മയും വല്ലായ്മയും പരിഗണിക്കാതെ സത്യവിശ്വാസികളായ തങ്ങളുടെ സഹോദരങ്ങൾ നിർലോഭം ഔദാര്യം ചൊരിഞ്ഞവരാണ്. ഒട്ടും പിശുക്കിന്റെ ലാബ്ധന അവരുടെ മനസ്സിൽ ഉണ്ടായിട്ടില്ല. അവർ വിജയത്തിന്റെ പാത പുൽകിയവരാണ്. അവരുടെ പിന്നാലെ വന്നവരും ഈ മാർഗ്ഗത്തിൽ സമർപ്പിതരാണ്. അവർ തങ്ങളുടെ രക്ഷിതാവിനോട് മുൻഗാമികൾക്കുവേണ്ടി മനമുരുകി പ്രാർഥിക്കേണ്ടവരാണ്. അവരുടെ പാപങ്ങൾ പൊറുത്തുകൊടുക്കാനും അവരോട് പകവെക്കുന്ന മനസ്സില്ലാതിരിക്കാനും.

യുദ്ധാർജ്ജിത സമ്പത്ത്

യുദ്ധാർജ്ജിത സമ്പത്തിനെപ്പറ്റി സുറ അൻഫാലിൽ പറയുന്നു.

وَأَعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلَّهِ خُمُسَهُ
 وَلِلرَّسُولِ وَلِذِي الْقُرْبَىٰ وَالْيَتَامَىٰ وَالْمَسْكِينِ
 وَابْنِ السَّبِيلِ إِنْ كُنْتُمْ آمَنْتُمْ بِاللَّهِ وَمَا
 أَنْزَلْنَا عَلَىٰ عَبْدِنَا يَوْمَ الْفُرْقَانِ يَوْمَ النِّقْيِ
 الْجَمْعَانِ وَاللَّهُ عَلَىٰ كُلِّ شَيْءٍ قَدِيرٌ ﴿٤١﴾

“നിങ്ങൾ യുദ്ധത്തിൽ നേടിയെടുത്ത ഏതൊരു വസ്തുവിൽനിന്നും അതിന്റെ അഞ്ചിലൊന്ന് അല്ലാഹുവിനും റസൂലിനും അടുത്ത ബന്ധുക്കൾക്കും അനാഥകൾക്കും പാവപ്പെട്ടവർക്കും വഴിപോക്കന്മാർക്കും ഉള്ളതാണെന്ന് നിങ്ങൾ മനസ്സിലാക്കുവീൻ. അല്ലാഹുവിനും സത്യാസത്യവിവേചനത്തിന്റെ ദിവസത്തിൽ അഥവാ ആ രണ്ട് സംഘങ്ങൾ ഏറ്റുമുട്ടിയ ദിവസങ്ങളിൽ നമ്മുടെ ദാസന്റെ മേൽ നാം അവതരിപ്പിച്ചതിലും നിങ്ങൾ വിശ്വസിച്ചിട്ടുണ്ടെങ്കിൽ. അല്ലാഹു ഏതൊരു കാര്യത്തിനും കനിവുള്ളവനാകുന്നു” (അൻഫാൽ 41)